


ZINJILA ZIVALI



KU HANGULA NJILA

Omo tu sangumuka vungendzi ku ya ku cifuti cimosi cintsa kanda tu mona, tu hula mu njila ize i tua pande ku endelamo. Tu enda na meso a ku imuka, kaha nga tu mona ngue tu li ha njila yeka, tu tenguluka na ku tonda njila ize ya tu pande.

Ha litangua ha litangua nove nange tu li na ku enda hano ha mavu mu ku ya ku vize vi li ku lutue via ya-ye, kuze vi tu ka mona ka vie ku hua via ya-ye, noku viose ka vie ku aluluka omo tua hetako. Nove u tantekeya kuze ku u li na ku ya ni?

LIVULU LIA KU TU TUAMENENA

Njambi, mu cilemo Ceni na mu kavumbi, na tu hia Livulu Lia Ku Tuamenena, Mbimbiliya, li tu muesa vuino njila ya ku heta mulu. Mu kalipapelo kano va tu leka mezi a mu Livulu lino. "Lizi liove likelio ndeya ku viliato viange, na ceke ku njila yange." (Visamo 119:105).

NJILA YA ZANDZAVALA

Kua kala vantu va vengi ha njila ino. “Mbelo ya kama na njila ya zandzavala ya ya ku ku-nonga, kaha va vengi va li na ku kovelamo.” (Mt. 7:13).

Va vengivengi va na lalameka. Ka ve ku tantekeya, cipue ka ve ku ci haka ku mutima ngue va li ha njila ya ku nonga. “Ku i li njila i viuka ku meso a muntu; vunoni ku-hua cayo cikeco zinjila zia ku-tsa.” (Visimo 14:12). “Njambi ua ntsimbu ino (satana) na puputyisa visinganieka via vaze ka va tsiliela.” (2 Kol. 4:4).

VITELE

Vantu mu njila ino va na lemua na vipi. “Vose va na lingi vipi, va na simina ku vumpahu vua Njambi.” (Lo. 3:23). Ka tu hasa ku vandesia cipue vupi vumo lika kuli Njambi. “Muntu a tala cifua ca ha mbandza, vunoni Yehova a tala ku mutima.” (1 Sam. 16:7). **Vitele va na vi kutu ha muongo uavo na malengi.** Yove nange ka tu hasa ku fumisa cipue vupi vumo lika mu ndzili yetu. Citele ci hiana ku lema ha ku hita ntsimbu, na “Fuetu ya vupi, ku-tsa.” (Lo. 6:23).

MUHIATO

Muhiato mu fikula u tumbula **ku-sompa** ca Njambi. “Va na tumbula vantu ku tsa lumu lika, kaha ku keza **ku sompa.**” (VaH. 9:27). “Kaha nja muene citumamo ca vuangana ca ku vuka ca kama, na uze ua tumameneko... kaha nja muene vatsi, ava va kama na ava va vandende, va mene ku lutue lua citumamo ca vuangana; kaha va fukuile mikanda: kaha va fukuile mukanda ueka, ukeuo ua muono; kaha va sompesele vatsi na vize vi va na sonekele mu mikanda, ngue ku vilinga viavo... Kaha nga umosi intsa ka va uanene ua ku soneka mu mukanda ua muono, ikeye i va mbilile mu cisali ca tuhia.” (KuS. 20:11,12,15).

TUHIA

Muomo Njambi Ua lela na Mukua vusunga, ku na pande ku kala cihiso omo vupi. Lizi lia Njambi li tu leka ngue kua kala ngehena, vukalo vua kasitiko ka ya-ye kuli vaze ka va ononokele kuli Njambi. Mbimbiliya nguayo, “Vakua vupi va ka va hiluisa ku Vukalo vua Vatsi, miyati yose vene i suva Njambi.” (Visamo 9:17). Ka mua pandele ku pua uze ua mupi cikuma cahi – vukalo vuzue vua kuli vaze va na svuvu Njambi.

Vunoni Njambi na pu naua Njambi Mukua cilemo, “ka hianga ngecize umosi a ka nonge, vunoni ngecize vose va hete ku ku-aluluka.” (2 Pet. 3:9). Mu cikeketima Ceni ca kama na mu cilemo, **lkeye** na viukisa **njila ya ku pituka kuli uose a u hianga cili cili.** Yove u hianga ku uana njila ya muono ni?

NJILA YA MUONO – MUOVOLE

Omo ka tu hasa ku lihiela etu vavene ku vipi vietu, cipue ku cihiso cize ca tu pande omo vipi vietu, **Njambi na tu hie muovole.** “Muomu Njambi ua lemene vakua mavu cikuma, ngecize ua hele Muaneni umu lika, linga uose a mu tsiliela kati a nonge, vunoni a kale na muono ka ue ku hua ua ya-ye.” (Yo. 3:16). Njambi, Tatetu Ua Muilu, Ua tumine Muaneni umu lika, Muangana Yesu Kilistu, mu ku fuma muilu na ku heta hano ha mavu. Ua yoyele ngue muntu, vunoni vupi vuahi. Uendanganene mu ku linga via ku viuka: ku kanguisa vakua ku vavala, ku lelesa vakua mbumba, ku fumisa vandemone,

ku sambuesa vakua vupi omo va alulukile, na ku longesa vantu viuma via Njambi.

Vunoni vipange Vieni via kama mu ku himpuka muntu via puile ku tsa ngue cikombelo kuli etu vose: ku hana muono Ueni ua ku lela vua vunjambi, na ku muania maninga Eni a seho mu ku fueta mulonga omo vipi vietu. Ua tavele vantu va vapi ku Mu kuata, ku Mu veta noho muongo Ueni ua sulile na mikiki ya maninga, na ku haka cilongo ca zimbimbo ha mutue Ueni, na ha ku sulumuna Ua tavele va pangeyele mavoko Eni na mikono ku cilindakano, kuze Ua yandele mua kama omo va na Mu sukika. "Ikeye ivene ua ambatele vipi vietu mu muvila ueni ku muti uze." (1 Pet. 2:24). Ua tu tsililile ove nange.

KU-SANGUKA CENI

Omo na kala mu mbumbo matangua atatu, Yesu Kilistu Ua sangukile ku vatsi. Uendele na ku handeka na vandongesi Veni, nomo a hitile matangua makumi auana Ua londele muilu, kuze A tumama ku livoko lia cilio lia Njambi, – Muovole Ua ku yoya, na "ngolo yose ya muilu na hano ha mavu." (Mt. 28:18). "Ngoco vene a hasa ku ohiela, na ha ku sulumuina, vase va ku suena kuli Njambi hali ikeye, omo ikeye a yoya ntsimbu yose mu ku va hakuila." (VaH. 7:25).

MUILU

Muilu ukeuo muhela uze Njambi A kala mu vumpahu Vueni vuose. Muangana Yesu ngueni, "Nji ya mu ku mi viukisila muhela. Kaha nga nji ya na ku mi viukisila muhela, nji ku iza naua kaha nji ka mi tambula kuli ange ivene; linga oku ku nji li ange, nenu naua ku mu ka kala." (Yo. 14:2,3).

Ukeo muhela ua cili cikuma, kuze Njambi "A ka hunda masozi ose ku meso avo; na ku-tsa ka ci ka kala naua; cipue ku-linienga na vusua ka ci ka kala naua, cipue ku lila, cipue ku vavala: viuma via ku livanga vi na hiti"... "kaha ka ku ka kala naua vutsiki... muomu Muangana Njambi a ka va tuila ceke." (Ku-S. 21:4; 22:5).

Ukeo muhela ua ku lela. "Na hamo hahi ha ka kovelamo vimosi via ku zuala, cipue uze a linga via ku pihia na via makuli: vunoni vase lika va va na soneka mu mukanda ua muono ua Muana mpanga." (Ku-S. 21:27).

Vunoni ku i li **njila imo lika** ya ku heta muilu. Muangana Yesu ngueni: "**Yange njila**, na vusunga, na muono: **na umo uahi eza kuli Tata, ku vanga hali Ange.**" (Yo. 14:6). "**Kaha muli ueka ka muesi vuovole:** muomu muintsi lia lilu **ka muesi lizina lieka** lia ku hana ha kati ka vantu, li tua pande ku ovoka nallo." (Vil. 4:12).

VATI TU HASA KU KOVELA MU NJILA YA KU YA MUILU?

1. "Alulukenu mu mitima yenu, kaha tsilielenu zimpende ezi zia cili." (Mk. 1:15).

2. **Tuaya kuli Muangana Yesu Kilistu**, mu ku vundila, mu u na fu vene na citele cove ca vupi, na ku Mu lambelela ku ku ecela. Ngueni, "Ou eza kuli ange ka nji mu mbila kuti." (Yo. 6:37). "Tuayenu kuli ange, enu vose mu li na ku fuitangana na ku lemuua, kaha ange nji ka mi huimisa." (Mt. 11:28).

3. **Tsililela lika muli Kilistu mu ku ovola.** "Maninga a Yesu Muaneni a tu vukisa ku vipi viose." (1 Yo. 1:7).

4. **A ka ku hia muono ua uha... muono ua ya-ye.** Kilistu ngueni, "Ou evua lizi liange, kaha a tsililela kuli uze ua nji tumine, a li na muono ka ue ku

nua ua ya-ye, ka li ka mona cihiso, vunoni na **fumu ku ku-tsa, na kovala mu muono.**" (Yo. 5:24). "Ngoco vene nga umosi a li muli Kilistu, ikeye na pu kutanga ca ciha; evi via laza via na hiti; talenu, viose vi na pu via viha." (2 Kol. 5:17).

5. U ka kala na ciulo na u ka tantekeya cili cili ngecize, "Omo etu tu na sambue mu ku tsiliela, tu na lihambe na Njambi hali Muangana uetu Yesu Kilistu." (Lo. 5:1).

"Vukaleho vuze vukevuo ovu, Njambi na tu hie muono ka ue ku hua ua ya-ye, na muono ou u li muli Muaneni. Ou a li na Muana, ikeye a li na **muono uze**: ou kesi na Muana Njambi **muono uze kesi nauo**. Nji na mi sonekela viuma evi, linga mu tantekeye ngecize mu li na muono ka ue ku hua ua ya-ye, enu vene vakua ku tsiliela mu lizina lia Muana Njambi." (1 Yo. 5:11-13).

VATI U ENDA MU MUONO UA UHA

1. **Tanda Mbimbiliya** ha litangua ha litangua. Ikeyo ceke ku njila yetu, na viaku-lia ku cimbembesi. "Ngue tukeke va ku semuua vuovunovuno, sunguiyenu mavele a cimbembesi aze ka esi na ku-kokola, linga mu kule nao ku vuovoke." (1 Pet. 2:2). Vundila kuli Njambi ku ku tuamenena na ku ku longesa omo u tanda, hali Sipilitu Santu.

2. **Suena kuli Njambi mu ku vundila** ha litangua ha litangua, mu ku vundila mu lizina lia Yesu. "Na vimo viahi mu umina mitima; vunoni mu viose mu ku vundila na ku lambelela hamo na ku santsela, tumbulenu vizango vienu kuli Njambi. Kaha ciyulo ca Njambi cize ca hiana mana ose, ci ka niunga mitima yenu na visinganieka vienu muli Kilistu Yesu." (Fi. 4;6,7).

3. **Handeka na vakueni via Kilistu.** "Hamoye ku ndzivo yove na kuli vavusamba vuove, kaha va leke vipupu evi via kama Muangana na ku lingilavio." (Mk. 5:19).

4. **Mu vieseko, tambakana kuli Muangana Yesu.** "Muomu ikeye ivene mua na yande nomo na mono vieseko, a ku hasa naua ku kuasa vaze ve ku mona vieseko." (VaH. 2:18).

5. **Nga u uila mu vupi, litavele vuasi kuli Njambi.** "Nga tu litavela vipi vietu, ikeye mukua cili na mukua vuviuke mu ku tu ecela ku vipi vietu na ku tu vukisa ku vuhenge vuose." (1 Yo. 1:9).

6. **Eseka ku kala hamo na vakueni vakua ku tsiliela muli Muangana Yesu Kilistu.** "Eli lizi lia lisiko liange, ngecize mu lileme umu na mukuavo, ngue omo nji na mi leme enu." (Yo. 15:12).

If you have found salvation in Christ, or have been otherwise blessed through our Gospel literature, please let us know. We would like to thank God with you, and remember you further in our prayers.

For **free** Gospel literature, books and tracts in over 540 languages, write to:

E-MAIL: info@angp.co.za

ALL NATIONS GOSPEL PUBLISHERS

P.O. Box 2191, PRETORIA, 0001, R.S.A.

(A Gospel Literature Mission financed by donations)

(Reg. No. 1961/001798/08)